

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀರಂಗರಾಮಾನುಜಮಹಾದೇಶಿಕೈಃ (ಶ್ರೀಮುಷ್ಣಂ ಆಂಡವನ್) ಅನುಗೃಹೀತಂ
॥ ವೀರಾಚಲ ಶ್ರೀರಾಮಚಂದ್ರ ಸುಪ್ರಭಾತಮೃತ್ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ವೀರಾಚಲ ಶ್ರೀರಾಮಚಂದ್ರ ಸುಪ್ರಭಾತಮೃತ್ ||

ಕೌಸಲ್ಯಾಸುಪ್ರಜಾರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠ ನರಶಾರ್ದೂಲ ಕರ್ತವ್ಯಂ ದೈವಮಾಹ್ನಿಕಂ || 1 ||

ಉತ್ತಿಷ್ಠೋತ್ತಿಷ್ಠ ಗೋವಿಂದ ಉತ್ತಿಷ್ಠ ಗರುಡಧ್ವಜ |
ಉತ್ತಿಷ್ಠ ಕಮಲಾಕಾಂತ ತ್ರೈಲೋಕ್ಯಂ ಮಂಗಲಂ ಕುರು || 2 ||

ಹೇ ಅಂಬ ಸರ್ವಜಗತಾಂ ಹಿತಮೋದದಾತ್ರಿ
ವಿಶ್ವಗ್ವಿಭೋಧ ಹೃದಯೇ ವಿಬುಧೇಂದ್ರವಂದ್ಯೇ |
ಪ್ರಗ್ವಿ ಪ್ರಭೋರನುಮತೇ ಪ್ರಗುಣೈಕತಾನೇ
ವೀರಾದ್ರಿನಾಥದಯಿತೇ ತವ ಸುಪ್ರಭಾತಂ || 3 ||

ಭಕ್ತಾರ್ತಿಭಂಜನಪರೇ ಪರಲೋಕದಾತ್ರಿ
ಮುಕ್ತಾನುಭಾವ್ಯಮಹಿಮೇ ಮುನಿನುತ್ಯಶೀಲೇ |
ಕಂಜಪ್ರಭಾದವದನೇ ಕಮಲಾಯತಾಕ್ಷಿ
ಸೀತೇ ಶಿವೇಶದಯಿತೇ ತವ ಸುಪ್ರಭಾತಂ || 4 ||

ಶ್ರುತ್ಯಂತಸಿದ್ಧಸುಭಗೌ ಶುಭಮೂರ್ತಿಮಂತೌ
ಲೀಲಾಗೃಹೀತವಪುಷೌ ಲಲಿತಾಂಘ್ರಿಪದ್ಮೌ |
ಆದ್ಯಂತಶೂನ್ಯನಿಖಿಲಾಗಮ ದಂಪತೀ ವಾಂ
ದ್ರಾಗದ್ಯ ಹೃದ್ಯಶುಭದಂ ಸುಖಸುಪ್ರಭಾತಂ || 5 ||

ಶ್ರೀರಾಮರಾಮ ಕರುಣಾಲಯ ದಿವ್ಯಶಾರ್ಙ್ಗನ್
ಸದ್ಯೋ ವಿನಮ್ರ ಜನತಾ ಶರಣಪ್ರದಾಯಿನ್ |

ಸನ್ನದ್ಧ ದಾನವ ಮದಪ್ರಕರ ಪ್ರಮಾಪಿನ್
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 6 ||

ರಾಕಾನಿಶಾಕರ ತಿರಸ್ಕೃತಿದಕ್ಷವಕ್ತ್ರ
ಪಾಕಾರಿಜಾದಿಭಯದ ದ್ಯುಮಣಿಪ್ರಭಾವ |
ನಾಕಾದಿಲೋಕಜನತಾವಿನತಾಂಘ್ರಿಯುಗ್ಮ
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 7 ||

ವಿಶ್ವಂಭರಾ ವಸುಮತೀ ವಿಮಲಾಗ್ರಗಣ್ಯಾ
ವೇಷಂ ಪುಪೋಷ ಸುರಭೇರ್ಭವದೀಕ್ಷಣಾಯ |
ವೇದಾಸ್ಸುವಂತಿ ಭವತೋ ವಿವಿಧಾಂ ಹಿ ಲೀಲಾಂ
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 8 ||

ಉತ್ತುಂಗ ಮಂಗಲ ಶಿಖಾ ಲಸದುತ್ತಮಾಂಗೋ
ಗಂಗಾನುಷಂಗ ವಿಲಸತ್ ಸ್ವಜಟಾಮೃಗಾಂಕಃ |
ಅನ್ಯೇ ಚ ನಿನ್ಯುರಧಿಕಂ ಶುಭವಸ್ತುಸಂಘಂ
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 9 ||

ಶ್ರೀಕೌಶಿಕಾದಿಮುನಯಶ್ಚೈವಧಾತೃಮುಖ್ಯಾಃ
ಪ್ರೇಮಾನುವಿದ್ಧಹೃದಯಾಃ ಪ್ರಸಮಾಪ್ಯ ಸಂಧ್ಯಾಂ |
ಆಯಾಂತಿ ಮುಕ್ತಿರತಯೋ ಹೃದಯಪ್ರಸೂನೈಃ
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 10 ||

ನಂದಿಸ್ತು ನಾರದಗತಿಂ ಪ್ರವಲಂಬ್ಯ ತುಂಗೋ
ಮಾರ್ದಂಗಿಕೋ ಭವತಿ ತೇ ಮಹಿತಾರ್ಚನಾಯೈ |
ಊರೂದ್ಭವಾದಿ ಗಣಿಕಾಃ ಕಲಯಂತಿ ಲಾಸ್ಯಂ
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 11 ||

ಮಾಧ್ವೀಕಪಾನಮನಸೋ ಮಧುರ ಪ್ರಲಾಪಾಃ
ಕೀರಾಸ್ಸಮೇತ್ಯ ನಿಯತಾಃ ಕ್ರಮಶಸ್ಥಿತಾಸ್ತೇ |
ಶ್ರೀತೋರಣಸ್ರಜಿ ಶುಭಾಂ ರಚಯಂತಿ ನಿತ್ಯಂ
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 12 ||

ಲಕ್ಷ್ಮೀಕಟಾಕ್ಷನಿಕಟೇ ಪರಿವರ್ತನಾತ್ತೇ
ಲಬ್ಧೋರುನೀಲಗುಣಕಾ ಲಘುಪತ್ರಭೃಂಗಾಃ |
ಶೃಂಗಾರ ಯೋನಿ ನಿಯಮಾನ್ನಿಭೃತಂ ಸ್ವನಂತಿ
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 13 ||

ಮಂದಾನಿಲೋಽಯಮಮರಾಧಿಪನಂದನಸ್ಥಾನ್
ಮಂದಾರ ಕುಂದನಿವಹಾನ್ಮಕರಂದಗಂಧಾನ್ |
ಬೃಂದಾರಕಾರಿ ವಿಜಯಿನ್ವಹತಿ ಪ್ರಣಮೋ
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 14 ||

ಪ್ರಾದ್ಯಾಸ್ತ್ರಯಃ ಪ್ರಹೃದಯಾಃ ಹರಿಚಿತ್ತತತ್ತ್ವ
ಶ್ರೀಭಕ್ತಿಸಾರ ಶರಜಿತ್ಪರಕಾಲಮುಖ್ಯಾಃ |
ತಿಷ್ಠಂತಿ ದಾಸ್ಯರತಯೋ ಯತಿರಾಜವರ್ಯಾಃ
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 15 ||

ಶ್ರೀರಂಗಪೂತಜಗತಿ ಶ್ರಿತ ರಕ್ಷಣಾಯ
ಸ್ವೀಕೃತ್ಯ ವೇಷಮಮುಕಂ ದಶಧಾ ವಿಭಿನ್ನಂ |
ಲಕ್ಷ್ಮ್ಯವತೇರಿಥ ನಿಜಾಭಿಮತಾನುಶಕ್ತ್ಯಾ
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 16 ||

ಮಾನಮೇಯ ಸಂಗ್ರಹಂ ಹ್ಯಮಾನಮೀನತಾಂ ಗತಸ್ತದ್
ದಾನವ ಪ್ರದೂಷಿತನ್ವದಾಶ್ಚ ವೇದಮಾದರಾತ್ತ್ವಂ |
ಅಬ್ಜಯೋನಯೇ ತುರಂಗ ರೂಪ ಕಂಧರ ಪ್ರಭೋದ್ರಾಗ್
ವೀರಶೈಲ ಧಾಮರಾಮ ತೇಽಸ್ತು ಚಾರು ಸುಪ್ರಭಾತಂ || 17 ||

ಧರಾಧರೋಽಧರೀಕೃತೋ ಹಿ ನಸ್ಸುಧಾ ಮುಧಾ ಭವೇದ್
 ದಿತೇಸ್ತಥಾಽದಿತೇಸ್ಸುತೇಷು ಶೂನ್ಯಹೃತ್ಸು ಶೋಭಿತಂ |
 ದಯಾಪರೋಽದಧಾಸ್ತ್ವಮಚ್ಛಕಚ್ಛಪೀಯಮಾಶ್ವಹೋ
 ನತೋಽಸ್ಮಿ ವೀರಶೈಲ ರಾಮ ಸುಪ್ರಭಾತಮಸ್ತು ತೇ || 18 ||

ಭೂತಜಾತಗರ್ಭೀಣೀಂತು ಜಾತು ಯಾತುಘಾತುಕಸ್ಸ
 ಮೋದಮಾನ ಮಾನಸಃ ಪ್ರಗೃಹ್ಯ ಲೀನ ಏವ ಸಿಂಧೌ |
 ಭೂಮಿದಾರ ಭೂಮಿದಾರರೂಪಿಣಾ ಪ್ರತಿಷ್ಠಿತಾ ಸಾ
 ವೀರಶೈಲ ಧಾಮರಾಮ ತೇಽಸ್ತು ಚಾರು ಸುಪ್ರಭಾತಂ || 19 ||

ಪ್ರಲೋಲ ಕುಂತಲಂ ಶಿಶುಂತು ಭಕ್ತಿತಂತ್ರ ಯಂತ್ರಿತಂ
 ವಿಭೀಷಯಂಸ್ಥಿತೋ ಹಿ ತಸ್ಯ ದಾರಣಾಯ ಕೈಸರಂ |
 ಸರೋಷವೇಷಮಂಜಸಾ ಪುಪೋಷಿಥ ಸ್ವಯಂ ಪುರಾ
 ನತೋಽಸ್ಮಿ ವೀರಶೈಲರಾಮ ಸುಪ್ರಭಾತಮಸ್ತು ತೇ || 20 ||

ಜಗತ್ತಯಂ ಪದತ್ರಯೇಣ ಮಾತಿ ಕೇಶವಸ್ವಯಂ
 ತತೋಽನ್ಯಣೋ ಭವಾಮ್ಯಹನ್ವಿತಿ ವ್ಯಚಿಂತಯದ್ಬಲಿಃ |
 ತ್ರಿವಿಕ್ರಮ ತ್ವಮಸ್ಯ ಗರ್ವತಕ್ಷಣಂ ತದಾಽಕರೋಃ
 ನತೋಽಸ್ಮಿ ವೀರಶೈಲರಾಮ ಸುಪ್ರಭಾತಮಸ್ತು ತೇ || 21 ||

ದುಷ್ಟವೀರ್ಯಗರ್ವಿದೃಷ್ಟ ಭೂಪವರ್ಗ ಪಾಟನಂ ವೈ
 ತುಷ್ಟಹೃತ್ತುರಾ ಚಕರ್ಥ ಸಪ್ತ ಸಪ್ತ ಸಪ್ತವಾರಂ |
 ತ್ವಂ ಕುಠಾರಧಾರಯೈವ ರೋಷರಾಮ ಏವ ಭೂತ್ವಾ
 ವೀರಶೈಲ ಧಾಮರಾಮ ತೇಽಸ್ತು ಚಾರು ಸುಪ್ರಭಾತಂ || 22 ||

ಪ್ರಪನ್ನ ರಕ್ಷಣ ಪ್ರದೀಕ್ಷ ಪಂಕ್ತಿ ಕಂಠತಕ್ಷಕ
 ಸ್ವಹಸ್ತಕರ್ತೃಣಪ್ರಯೋಗ ಸೂಚಿತಾತ್ಮತತ್ತ್ವ ಭೋಃ |
 ಸುಧರ್ಮಕರ್ಮಮೂಲಕಂದ ದುಷ್ಟ್ಯಮೇಯಪಾತ್ರಧೃಜ್ಞ್
 ನತೋಽಸ್ಮಿ ವೀರಶೈಲ ರಾಮ ಸುಪ್ರಭಾತಮಸ್ತು ತೇ || 23 ||

ಕೋಪಲಾಂಗಲೋಗ್ರಧಾಟಿ ನಮ್ರಹಸ್ತಿಪತ್ತನಸ್ಯ
 ಯಾಮುನಾದಿ ಶಿಕ್ಷಣಪ್ರಲೋಲ ಕೇಲಿ ಮಾನಸಸ್ಯ |
 ಬಂಧುಬೃಂದನಾಶನೇನ ತ್ಯಕ್ತಯುದ್ಧಕೌತುಕಸ್ಯ
 ವೀರಶೈಲ ಧಾಮ ರಾಮ ತೇಽಸ್ತು ಚಾರು ಸುಪ್ರಭಾತಂ || 24 ||

ವ್ರಜಾಂಗನಾಭಿವೇಷ್ಟಿತೋಽಪಿ ಯಸ್ತ್ವಯಂ ನಿರಂಜನೋ
 ಧನಂಜಯಾಪದೇಶಲೋಕದುಗ್ಧಗೀತಿ ನಿರ್ಝರಃ |
 ನಿಹೀನಭೃತ್ಯತಾದಿರಾಜಧರ್ಮಕರ್ಮಕಾರಿಣೋ
 ನತೋಽಸ್ಮಿ ವೀರಶೈಲರಾಮ ಸುಪ್ರಭಾತಮಸ್ತು ತೇ || 25 ||

ಸಂಸ್ಕೃತಿಂ ವಿಹಾಯ ಸರ್ವ ಧರ್ಮ ಮಾರ್ಗದೂಷಕಾನ್ವೈ
 ಸಪ್ತಿತಲ್ಲಜ ಪ್ರಸಾದಿ ಸುಂದರಃ ಕೃಪಾಣ ಪಾಣಿಃ |
 ಭಾವಿಕಲ್ಕಿಚಾರುವೇಷ ತಿಷ್ಯಜಾನ್ವನಿಷ್ಯಸಿ ತ್ವಂ
 ವೀರಶೈಲ ಧಾಮರಾಮ ತೇಽಸ್ತು ಚಾರು ಸುಪ್ರಭಾತಂ || 26 ||

ಪಾತುಂ ಹಿ ಪಾಪಧಿಷಣಾನಭವಃ ಪರೇಶ
 ಕಾಲಪ್ರದೇಶಕರಣ ಪ್ರವಿದೂರ ಸತ್ವಾನ್ |
 ಅರ್ಚಾವತಾರವಿಭವಾನುಗೃಹೀತಬುದ್ಧಿಃ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 27 ||

ಸಿದ್ಧಾಃ ಪ್ರಸಿದ್ಧವಿಭವಾಃ ಶುಭಸಾಧ್ಯಸಂಘಾಃ
 ಭಕ್ತಾ ಹಿ ರಕ್ತಹೃದಯಾಃ ಪಿತರಸ್ಸಮೇತಾಃ |
 ಮುಕ್ತಾಶ್ಚ ನಿತ್ಯವಿಮಲಾ ಮುನಿಸಾರ್ವಭೌಮಾಃ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 28 ||

ಪ್ರಾಪ್ಯೋಽಪಿ ಯೋ ಹಿ ಜಗತಾಂ ಸದುಪಾಯಶೇಷೀ
 ಭಕ್ತಿ ಪ್ರಪತ್ತಿಸುಲಭಃ ಪರತತ್ತ್ವರೂಪಃ |
 ಲಕ್ಷ್ಮ್ಯ ತಯಾ ಕರುಣಯಾ ಚ ನಿಷೇವಮಾಣಃ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || 29 ||

ಸುಪ್ರಭಾತಮಿದಂ ಪುಣ್ಯಂ ಯಃ ಪಠೇತ್ ಶೃಣುಯಾದಪಿ |
ಸುಪ್ರಭಾತಂ ಭವೇತ್ತಸ್ಯ ರಾಮಚಂದ್ರಕೃಪಾಬಲಾತ್ || 30 ||

|| ಇತಿ ವೀರಾಚಲ ಶ್ರೀರಾಮಚಂದ್ರ ಸುಪ್ರಭಾತಂ ಸಮಾಪ್ತಂ ||